

ISSN-0207-4710
2010-cu il

GÖYƏRÇİN

9



Hekayə



Şeir



Nağıl



RAFİQ YUSİFOĞLU

QUŞLAR DÜNYASI

CAYDAQCÜLLÜT

Caydaqcüllüt, caydaqcüllüt,
Nə gəzirsən çayda, cüllüt?
Belə uzun dimdik olar? -
Hamı təbəssümlə baxır.
Bu qədər xırdaca bədən
Neynir o boyda ayağı?
Quyruğun haçadı bir az,
Dimdiyin iyne kimidi.
Xala bənzəyən gözlərin
Xırdaca düymə kimidi.
Sənin başın, düşün dümağ,
Belin, qanadın qaradı.
Yenə havada uçursan,
Söylə, səfərin haradı?
-Ayağım uzun olmasa,
Mən necə gəzərəm çayda?
Ayağım uzun olmasa,

Kim deyərdi mənə çaydaq?
Ancaq əyri ayaqlarım
Uçan zaman dümdüz olur.
Cücü-mücünü görəndə
Dimdiyim iti biz olur.
Havalar soyuyan kimi
Qanadımı açıram mən.
Narahatam, rahatlığın
Arxasınca uçuram mən.



Caydaqcüllüt



Oxcüllüt

ÇAY İLBİZCÜLLÜTÜ

Ay çay ilbizcüllütü,
Üstün çilli-çillidi...
Ömrün boyu gəzmisən
Dadlı yem sorağında.
Yaşamağı sevirsen
Dayaz çay qırağında.
Sanardım bildirçinsən
Dimdiyin olsa qısa.
Güpgüclü ayaqların
Belə uzun olmasa...



Çay ilbizcüllütü

TƏNBƏLCÜLLÜT

Tənbəlcüllüt, tənbəlcüllüt,
Bu cücünü tən böl, cüllüt!
Yolunu gözləyir sənin
Hər bir dəniz, hər göl, cüllüt.
Dayanmısan, nə haldasan? -
Elə bil ki xəyaldasan...



Tənbəlcüllüt

OXCÜLLÜT

Harda çoxlu yem olsa,
Tez uçub ora qonur.
Yaraşıqlı bir quşdur,
Tükləri çil-çil, qonur...
Uzun ayaqlarıyla
O, nazlı-nazlı gəzir.
Uçan zaman dimdiyi
Qabaqda ox tək süzür.
Xəzərin sahilində
Mən görmüşəm çox cüllüt,
Hamısından fərqlidi,
Bizim böyük oxcüllüt,
Bizim kiçik oxcüllüt.
Quşları çox sevirik,
Sənə zaval yox, cüllüt,
Dimdiyini cücülü
Bataqlığa sox, cüllüt!
Ox, cüllüt, ox, cüllüt!
Oxcüllüt, oxcüllüt!

ALACÜLLÜT

Alacüllüt, alacüllüt,
Sağsağana bənzəyirsən.
Qanadlanıb uçan zaman
Göy üzünü bəzəyirsən.

Qırmızımtıl, uzun, iti
Dimdiyinin çoxdur gücü,
Səndən qaçır qurbağalar,
Səndən qorxur cücü-mücü.

Gözlərin sanki qan çəkib,
Hara dikilib nəzərin?
Xoş gəlmisən sahilinə
Bizim dalğalı Xəzərin!

Uşaqlar səni çox sevir,
Alacüllüt, alacüllüt!
Yuva qur bizim diyarda,
Çıxar çoxlu bala, cüllüt.



Alacüllüt

İLBİZCÜLLÜT

Adın əzəldən bəri
Olsa da ilbizcüllüt,
Niyə səni görəndə
Qorxur bəs ilbiz, cüllüt?

Adını kim qoyubdur? -
Bənzəmirsən ilbizə!
Yaraşıqlı bir quşsan,
Hər il qonaq gəl bizə.

Qalx, səmada süz, cüllüt,
Ay dimdiyi biz, cüllüt!
Yolunu gözləyirik
İntizarla biz, cüllüt!



Bülbülü ilbizcüllüt

DÜYMƏLİ DÖYÜŞKƏN CÜLLÜT

Düyməli cüllüt,
Düyməli cüllüt!
Nə qədər quş var
Döyməli, cüllüt?
Ömründən olmaz
Döyüş kəm, cüllüt.
Adın qalıbdır
Döyüşkən cüllüt.
Dava, qalmaqal
Əbəddir, əbəs.
Niyə sakitsən,
Döyüşmürsən bəs?
Belə olmaz, ya döyüş,
Ya da adını dəyiş!..



Düyməli döyüşkən cüllüt



İlbizcüllüt

OTLUQ CÜLLÜTÜ

Sevir otluq cüllütü,
Uç gəl, otluq cüllütü!
Ləzzət al gözəllikdən,
Hər yan otlu, güllüdü...



Otluq cüllütü